

Dodatak da „Chryścijanskaj Dumki”

№ 7

Vilnia, Žnivień-Vierasień 1938 h.

Hod I.



Maładniak, čas bracca za navuku!

Na ūsio svoj čas: čas ha zabavu i čas na navuku. Letam naš maładniak i napracavaŭsia, ale razam i na-



addychaŭsia. Na toje-ž leta. Ale leta kančajecca i treba padumać ab navucy. Mnohija pojduć ci pajšli ūžo ū škołu. Voś-ža takija pavinny zabycca ab usim i ščyra

ūziacca za knižku. Maładniak naš pavinien dobra wie-
dać, što navuka darażejšaja za zołata i jej treba pa-
śviacić usie svaje siły.

Treba vučycce nia tolki toje, što pakazvajuć i ča-
ho vučać u škole, ale treba tak-ža nie zabyvacca i ab
biełaruskaj hramacie, jakoj u škole nia vučać. A heta
tak patrebnaja sprava itakulohkaja! Ab patrebne lišnie
i havaryć. Heta-ž kožnam viedama, što treba lubić
i svaju movu, i svoj narod, i paznavać patreby i hi-
storyju svajho narodu, kab pasla naležna možna było
jamu služyć. A što zrabić heta nia ciažka, dyk tak-ža
nia treba šmat havaryć. Jość u nas svaja biełaruskaja
knižka i hazeta, dyk z ich i karystać treba, z ich tre-
ba i vučycce. Jość-ža ū nas adpaviednyja dla mała-
doha viekus hazety i knižki. Pradusim prasicie svaich
baćkoŭ, kab vypisvali „Chryścijanskiju Dumku“, a z joj
razam i „Zorku“, a ū hetaj maładniak naš znojdzie
dla siabie niamała cikavaha i karysnaha. Jość u nas
i čytanki adpaviednyja dla padrostkaŭ, jak „Rodnyja
zierniatki“, „Rodny Kraj“ i inš: Jość tak-ža i adpavied-
nyja bajki: jak „Kazka ab rybaku i rybcy“, „Jak
Hanula žbirałasia ū Arhientynu“, „Kaniok-Harbuniok“
i inš. Ušio heta litaratura, z jakoj biełaruski maładniak
moža navučycce pabiełarusku čytać i pisać, a tak-ža
i navučycce ci mała čaho cikavaha i karysnaha. Sło-
vam, za pracu!

Tyja, što ū škole,—pavinny staracca dobra vučyc-
ca taho, čaho ū škole vučać, a tak-ža pavinny tuju
navuku dapaňniać navukaj svajej rodnaj biełaruskaj.
Błahi toj haspadar, katory dbaje tolki ab tym, što ja-
mu patrebnaje dla pražycia i nie starajecca ab lep-
šym i kulturniejszym žyćci, błahi toj prafesar, jaki vuča
tolki taho, što pastaŭlena ū prahramie i nie starajecca
šyrej hlanuć praūdzie ū vočy i hetuju praūdu pakazać
svaim studentam, błahi i toj vučań, jaki vučycce tolki
taho, čaho jaho ū škole vučać, a nia dumaje ab tym,
što jość nia mienš patrebnym, a čaho ū škole navu-
čycce nia moža.

A tyja, što ū škołu nia jduć, tak-ža pavinny nie
zabyvacca ab tym, što dla ich školaj moža i pavinna

być rodnaja hazeta, rodnaja knižka. Nie pavinna być
siarod moładzi nikoha, chto-b nia ūmieū pabiełarusku
čytać i pisać i znać usio prynamssi najpatrabniejšaje
ab svaim biełaruskim narodzie.

Dyk, maładniak, da pracy!...



Pa šviatło, pa navuku,
da lepšaje budučyni!..

Chvoryja zuby.

Michaś pabačyū ū vadnym zubie vialikuju čornuju dziuračku. Kali jon raskałupaū hetuju dziuračku ćviakom, to zub z anyū, a ad ćviaka zapachla hniłym.

*

Na druhi dzień u Michasia raspuchla ūsia ščaka. Matka paprasila suseda pavieści Michasia da lekara. Kali lekar paħladzieū ū Michasioū rot, dyk narakaū na jaho, našto jon kałupaū zub ćviakom, čamu jon nie pałaskaū rot vadoju paśla jady. A kali Michaś raskazaū, što jon paśla haračaha krupniku pje nadta zimnuju vodu, lekar pakivai hałavoju i kazaū:

Ad hetaha ū ciabie i zuby balać: jany patreskalisia, a ū trešcyny stała papadać ježa i tam hnić. Kali ty budzieš ich tak psavać, to zusim biaz zuboū zastanieſſia.

Ježa, papadajučy ū rot, pierš za ūsio adkusyvajecca i raskryšyvajecca zubami. U darosłych ludziej 32 zuby, z jakich 20 małočnych i pa 3 karannych zuby z kožnaha boku žvierchu i žnizu. Małočnyja zuby ū dziaciej vypadajuć i na ich mjesca vyrastajuć novyja. Vypadańie hetaje pačynajecca z 6 hadoū i kančajecca ū 12—14 hadoū.

Zuby ščylna siadziać u dziosnach svaimi karaniami. Žvierchu jany pakryty ćviordaju i bliskučaju jak škło—emallu. U siaredzinie zuba znachodziacca nervy i kryvanosnyja žyłki. Kali zub kryšycce i da nervaū papadaje pavietra abo ježa, zub pačynaje baleć.

Kab zuby nie psavalisia, ich treba čyścić, asabliva ū viečary, nia pić paśla haračaha dy zimnoje i naadvarot, a tak-ža nia hryści ničoha ćviordaha, jak harechi, cukar i inš.

V. P.





To kraina tvaja.

Tam, dzie chaty staryja, staryja,
Dzie sumujuć pałoski paloū —
To kraina tvaja darahaja —
Za jaje dać žyccio budź hatoū.

Tam, dzie vysiacca stromkija chvoi
Našych ciomnych skrypučych lasoū —
To kraina tvaja darahaja,
Za jaje pralivaj svaju kroū.

Tam, dzie rečki ciakuć i brujacca,
Dzie čucion cichi šum čaratoū —
To kraina tvaja darahaja,
Za jaje dać žyccio budź hatoū.

F. Ch.



Pieśnia kavala

Ja kuju — žaleza hniecca —
Padajecca mnie i stal,
Bo ja rycar hetaj pracy
I zavusia ja — kaval!

Mazalisty maje ruki
Ad ciažkich, ad małatkoŭ:
Ja pracuju dniom i nočaj,
Bo ja — kaval, i z... z mužykoŭ!


Mikałaj Jovik.



Červień.

Miesiac červień užo ciopły,
Pachnie letniaju pąoj —
Ni chałodny dy hałodny —
Krucić biedny hałavoj.
Jak daždacca kanca lipnia,
Jak dabicca da snapa,
Jak-ža ciažka šavialicca
Nie dajeūsy la płuha,
Na suchim harać papary,
Padniać skiby baraznoj
Dyj adnym, a nia upary,
Abarać na nivie hnoj,
Kab-ža dobra razmiašaüsia
Dy j dobra pierahniū.
I na prysły hod daždacca
Lepšych časaŭ, lepšych žniū.

S.Z.P.Ł.



DOBRAMU I BOH PAMAHAJE.

Praciah, hl. „Zorku“ № 6.

V.

Vyjechali na poūnaje mora. Vada i vada ūsiudy — nih-dzie bierahu nia ūbačyš. Pahoda cudoūnaja. Parachod sunieca pa vadzie, jak pa hładkim stale. Usie viasiołyja i zdavole-nyja. Pavyłazili na vierchni pamost, śmiajucca, piajuć, abo i taksabie prachodžvajucca. Tolki adzin kupiec-kapitan nia cie-śucca. Nikoli ū žycci nie varočaüsia jon z takim vialikim ba-haċciem, ale štož jamu za karyść? Sumleńnie vyrəzna każyć: „Heta hrošy nie tvaje... Katok byu Piatrusia, — jaho j hrošy.“ Duša kupcova nia choča zhadzicca „Addać chłapcu-posłuha-ču stolki zołata—jonža budzie sto raz bahaciejšy ad mianie. Nie, nie addam hetych skarbaū! Nizašto nie addam!!! Zapłaču jamu stolki, skolki varty kot, a rešta budzie majo.“ I chodzić niespakojny kupiec z kuta ū kut, machaje rukami i havoryć sam z saboj — až u kancy hołasna kryknuū: „Nie addam hra-šeji nikomu — jany maje i kvita“!!! Až spužaüsia sam svajho hołasu, kinuū svoj pakoj i vybieh na pamost. Tam-ža zusim było inakš: usie viasiołyja, usie ciešucca. Abyjšoū svoj para-chod i viarnuūsia da štodziennaj pracy ū svaju kajutu

Nie prajšlo adnak i hadziny, až ubiahaje adzin sa star-zych matrosaū i zajaūlaje, što zusim niespadziavana pəčynaje chmarycca. Treba pryhatavacca—bo moža być bura. Kupiec-kapitan mieū užo krychu času ūspakoicca pa svaich razva-žańniach. Nie spałochała jaho pryniesienaja viestka. Nia pier-šy raz jamu pierażyvać buru. A jašče jon, jak daśviedčany marak, viedaū, što hetaj paroj hodu vialikich buraū nia byva-je. Prykazaū adnak žniać viatrali i inšyja snaści. Usie pacha-valisia pa kajutach.

Tymčasam chmary wielmi šybka pakryvali nieba. Paduū słabieńki vieciarok. Mora pačalo ledź-ledź morščycce. Viecie štoraž mācnieū, a ūśled za hetym mora korčylasia štoraz bolš. Raptam, jak-by niačyścik ulez u vadu, — vada pierad para-chodam razstupiłasia i jon palacieū u strašennuju propaść... Užo zdavałasia, što kaniec budzie ūsiamu, ale—nie: parachod iznoū na hrebieni chvalaū Z mora patvarylisia ahromnyja hory. Jak dzieci na sanačkach z hary, tak parachod lacieū z adnej chvali na druhuju Mora prosta ašalela. Kapitan spa-čatku byu spakojny, ale vichor uzdymaüsia štoraz silniej. Pa-rachod kačaüsia z boku na bok, jak kałyska. Vada liłasia praz vierch parachodu—ścieny pačali traščeć. Kapitan-kupiec zadumaüsia. Stolki jon užo ježdziū pa mory, ale takoj bury wiek nia bačyū. Matrosy latali, jak niaprytomnyja, ale užo pa-čali słabieć. Vada pačała dastavacca i ū siaredzinu. Šybkim ſa-ham zbliżałasia strašnaja śmierć. Horš jašče, usie razumieli,

što parachod naładavany, bolš čym pavinna być: ab što stuknie — razabjecca.

Ale i tak užo štoraz bolš vady sabirałasia na dnie parachodu, služba nie spraūlałasia jaje vylivać. Kapitan usio heta bačyū. Pačaŭ i jon niepakoicca. Pajšoū u svoj pakoj i zadumaūsia, ale jaho razvažanie pierarvaū zastupnik: „Panie kapitan, skazaū jon uvajšoūšy, kali nia prykažycie čaść tavarau vykinuć u mora—hrazić nam zhuba, a i matrosy zusim pamučalisia, kali nie nastupić pieramienia, jany hroziać, što kinuć pracavać.“

— A vy dumajecie, adkazaū kapitan, što kali vykiniem tavar, to heta nas paratuje?

— Ja nia znaju, ale što rabić?

— Dajcie mnie trochę padumać, — skazaū kapitan.

Zastupnik vyjšaū. Kapitanu jasna stała, što pryzyla astanija chvilina.

— Naštož mnie ciapier usie hetyja skarby! — padumaū jon u strachu i horka zapłakaū. Bura była vyraznaj karaj za chcivaśc. U hetu chvilinu adnak blisnuła jamu inšaja dumka. Kali heta bura ad Boha, dyk Boh-ža možyć jaje i ūspakoić. Paū tahdy kapitan na kaleńni, padniaū ruki ūharu i pačaū hołasna malicca — Boža ūsiomahutny, daruj mnie hrešniku. Nia hubi za mianie stolki niavinavatych. Ja užo kajusia za swój prastupak. Kali mianie tolki vyrviš z hetaje niebiašpieki, addam usie hrošy Piotrusiu i jašče duža bahata dapłaču jamu za službu. —

Tolki hetak skazaū kupiec, ubieh jaho pamocnik i skazaū, što matrosy dalej nia buduć pracavać, kali kapitan nia spoūnić ich damahańniaū. Kapitan spakojna ūstaū z kaleńniaū, vyjšaū da zhurtavanaj služby i hołasna abjaviū: Jašče dziesiąć minut i pierastanie bura! Usie zaśmiajalisia, a inšyja skazali: — Musić zdurnieū. Ale nie prajšlo i dziesiąć minut, a bura zusim ucichła. Prapali tak skora chmary, jak i znajslisia. Pa paru dniach pahodnaj padarožy, kupiec ščaśliva prybiū da bierahu. Spatkaū jaho niespakojny Piotruś: — A hdzie katok? — zapytaū. — Chadzi na parachod adkazaū həspadar i pakazaū Piotrusiu ūsio zołata — Biary, heta usio tvajo. — Piotra doūha ūpiraūsia. urešcie — što zrabić — zhadziūsia. — Uziaū hrošy, ale ūsiožtaki najbolšuju skryniu addaū kupcu. Reštu skryniaū achviaravaū dobrym ludziam, kab zbudavali 30 kaściołaū, ale z tym varunkam, kab tam byli dla Biełarusoū navuki pabiełarusku. Sabie nie pakinuū ani hraša.

(Dalej budzie)

Dzied Makar.



Над родным загонам

З роднага ўзьняўшысь загону,
Крылцы у сонцы купае,
Ў небе над полем зялёным
Жаўранак стройна съпявае.

А сэрцу майму гэтак міла,
Як родная песенька тая,
Магутнай чаруючай сілай
Стамлёную грудź напаўняе!

І зрок блудзіць па роднаму полю,
Заліцца съязою гатоў,
А сэрца съціскаецца з болю
Над доляў гаротных братоў.

Гэй, ты, наша любая птушка,
Над родным загонам съпявай,
І дзіўна чаруючай песьняй
Халодныя сэрцы збуджай!

П. С.

Maja duša.

Maja duša, jak lira siamistrunna,
Hdzie los žycia ihraje svaje pieśni;
Melodyja jaje časami wielmi sumna,
Jak cichi šept samotnaje čarešni,
Jak płac ūdavy na mohilkach pa muzy,
Ci jak biazmoyny bol patoptanaje ružy.
Ale časami znoū prychodzić radaści chvilina.
I ščaście uśmichniecca, jak soniejka z-za chmar,
Tady melodyja majej dušy zusim byvaje inna,
Žnikaje dla mianie tady žycia ciažar,
Duša maja tady, jak bieły lebiedź hordy,
Zabyušysia na śvet, da nieba šle akordy.

H. V.

Jak ja budu žyć?

Mnie časta dumka nabiažyć,
Mučyć žvieram dzikim:
Jak na świecie budu žyć,
Jak budu vialikim?

Bo navokał baču śvet;
Błahi, niepraudzivy:
I mnoha šloz i mnoha bied,
I ūsiudy: dzivy, dzivy!

A kab ū świecie miejsca mieć —
Žyć, nie prapadaci,
Kab nia hnucca, nia hibieć,
Treba mnoha znaci.

Dyk pakul ja małady,
Bolš vučucca budu.
Kali-ž vyrastu, — tady
Ūsio sabie zdabudu!

Janka čorný.

Dobry ūčynak.

Stajała rybačaja chatka kala samaha vioziera. Na paro-
zie chatki siadzieli dzieci rybaka: Janka hadoū dvanaccaci
i Marylka hadoū adzinaccaci. Jany čakali pavarotu svajho bać-
ki. Hudzieū vialiki i šciudziony viecier. Chvali šumieli. Rap-
tam dzieci pačuli niejki. kryk na voziery. Čuješ, Marylka?
Niechta kryčyć! Vo iznoū!

— Aha, tak i jość, što kryčyć, hladzi — vun niešta na-
vat čarnieje na vadzie, zdajecca čałaviek — adkazała Maryl-
ka.— Ci nia topicca tam chto-niebudź? Pajedziem, Marylka,
u čoūni i moža my pamožam jamu!—Janka i Marylka biahom
kinulisia da čoūna, adviazali jaho i skorańka papłyli da taho
miesca, dzie było vidać niešta čornaje. Jak dzieci rybaka, ja-
ny dobra ūmieli pravić čoūnam i, nia hledziačy na silny vie-
cier i vialikija chvali, jany dajechali da topiačahasia chłopcy-
ka i pamahli jamu ūležci ū čovien. Dzieci papłyli damoū. Ma-
rylka stała viasłavać, a Janka praviū čoūnam i vylivaū vadu,
jakaja naciskałasia ū čovien. Dajechaūšy ščaśliva da bierahu,
jany prviali ū svaju chatu vyratavanaha imi chłopcyka. Heta
byū syn sielanina iz susiedniaj vioski. Jon pajechau u čoūni
tady, jak było jašče cicha na voziery. Kali-ž paūstaū viecier,
abiarnuūsia čovien i chłopcyk apynuūsia ū vadzie. Jon nia
moh barocca z chvalami i peūna pašoū-by na dno, kali-b
Janka i Marylka ū paru nia vyratavaūšy jaho z bušujučych
chvalau.

P. S.



Vioska ūnočy.

Zasnuła ū zary letniaha viečaru
naša siało:

Nichko nie havoryć, i nia žvinić pieśnia —
ūsio spać palahło...

Pahašli maleńkija šybki vakon,
i niespakoj pajšoū proč.

Tolki zorkaū šlach bieh ziamli aznačaje
i boskuju moc...

Z pryhožych mužyckich paloū
idzie zboža pach.

Nad vadaspadam rečki biarozy šumiać,
pachiliūsysia ū snach ..


Časam ū hniaździe zapiščyć ptuška,
i zadremie iznoū;

Abo ū huščy lesu adaźviecca sava,
jatučy na łoū...

Iznoū cišynia. Tolki, z rasy padajuć slozy...

Kab u rańnim soncy ustroić viosku
ū brylantovyja iskry...

J. Bil.



За навуку.

За навуку бярыся, мой браце!
Да асьветы імчыся хутчэй:
Прамень шчасьця засьвеціць у хаце —
Съкінем цьму з маладых мы вачэй.

За навуку! Дзе толькі хто зможа,
Пакуль прамень надзеі ня згас:
Мне паверце — вучэнье паможа,
Бо вучэнье то шчасьце для нас.

Б. К.

Dzianiolk.

Zara na niebie razharelaś,
Nam žviastujučy dzianiolk;
Miesiac sumny zabialeūsia
I schavaūsia za lasok.

Ustavaj, moj bracie miły!
Bo ūžo soniejka ūzyjšlo:
Pracy chopić da mahiły —
Šmat diańkoў takich prajšlo.

Nu čaho tam paziraješ?
Padyjmajś chutčej, moj brat!
Laŭruk pieśnij nas vitaje —
Ej, ūstavaj, hieroj i chvat!

Z pieśnij novaju u sercy
Novy dzień idzi — vitaj:
Dosić žyć nam ū paniaviercy —
Dosić spać, bratok, ūstavaj!

Б. К



MAŁADNIAK PIŚA

Ab ničym nia dbaje

Sienkavičy, Kosaŭskaha pav. U našaj vioscy jość šmat moładzi, ale jana ab nas padrostkach nia dbaje, dy nia tolki ab nas, ale jana i ab sabie nia dbaje. Naša moładź zamiest viaści ū vioscy kulturnuju pracu, jak heta jość u niekatarych druhich vioskach, jana pje harełku, a nia redka i bjecca.

M. J.

Starejšyja nia rupiacca

Łyntupy, Śviancianski pav. Pa vioskach niaład panuje. Starejšyja ab nas nia rupiacca, a sam maładniak nie razumieje, da čaho maje imknucca. Pjanstva i ihra ū karty pašyrajeca. Maładniak časta jdzie śledam starejšych. Nia vypisvajuć i nia čytajuć biełaruskich hazet i knižak. Baćki nia vučać dziaćie pisać i čytać pa biełarusku. Ciomny narod. Treba papravicca!

A. K.

Žarty.

Prahavaryūsia

Kupiła maci ślivak i chacieła ich dać dzieciom paśla abiedu. Jaśka nikoli nia jeť ślivak i ūsio abniuchivaŭ ich. Jak nikoha nia było ū chacie, jon nia vytryvaŭ, schvaciū adnu śliūku i žjeū. Pierad abiedam matka žličyła śliūki i bačyć — adnej niama. Jana skazała ab hetym baćku. Pry abiedzie baćka j kaža: „A što, dzieci, ci nia žjeū chto adnu śliūku?“ Usie adkazali: „Nie!“ Jaśka pačyrvanieū jak rak i skazaū tak-ža: „nie, ja nia jeť.“ Tahdy baćka skazaū: „kali chtokolečy z vas žjeū, to heta niadobra; adnak biada nia ū hetym. Biada ū tym, što ū śliūkach jość kostacki, i kali chto prahlynie kostacku, to j pamre! Ja hetaha bajusia.“ Jaśka pabladnieū i skazaū: „Nie, ja kostacku vykinuū praz vakno.“ Usie zaśmiajalisia, a Janučok zapłakaū.

(Z rasiejsk. pierałaży L. V.)

Try bułki i adna baranka.

Adnamu sielaninu zachaciełasia jeści. Jon kupiū bułku i žjeū—i ūsio chočacca jeści. Voś kupiū druhuju bułku i žjeū—usio chočacca jeści. Kupiū i treciuju bułku i žjeū—usio jaśče chočacca jeści. Paśla jon kupiū baranku i kali žjeū, pačuūsia

syty. Tady sielanin udaryū sabie kułakom u łob i kaža: Ja-ki-ž ja durny! našto-ž naprasna ja žjeū stolki bułak? — Mnie treba było spačatku žjeści adnu tolki bäranku i byūby syt.

I. L.

Ščyry sielanin.

Adnaho razu paspračaūsia sielanin z svaim susiedam i nazvaū jaho sabakam. Heny nie zalubiū i padaū u sud.

Sudździa i pytaje: — u čym vy abvinavačvajecie susieda? — Jon skazaū na mianie „pies“.

A toj i kaža: — sabaka ty sabaka, kali-ž ja na ciabie kazaū „pies?“

Sudździa, bačačy sialanskuju ščyraść i praūdamoūnaść, apraūdaū abvinavačanaha. I. L.

U škole

— Kab heta ty synok dy čaść znaū taho, što ja znaju!..

— Heta nia dziva, panie vučyciel, kali chto 30 hadoū siadzić u vadnej klasie.

*

— Šałapajski! Skolki budzie pałova adnej treciaj?

Dakładna nie mahu skazać, ale ū kožnym razie budzie niamnoha.

UKRAINSKIJ PRYKAZKI

1. *Biednamu Saŭcy niama doli ni na piečy, ni na łaŭcy: na piečy piakuć, na łaŭcy siakuć.*

2. *Varonie i myła nie pamoža — ūsio čornaj budzie.*

3. *Haduj pčału da lvana: jana zrobić z ciabie pana.*

4. *Jakoje kareńnie — takoje j nasieńnie.*

5. *Jak serca z piercam, dyk i duša z časnakom.*

6. *Čuje kot sała, dyj siły mała!*



Dzieťki!

Paznavajcie biełaruskuju abecedu hraždanku!

A, a — А, а.	J, j — Ё, ё.	R, r — Р, р.
B, b — Б, б.	Ja, ja — Я, я.	S, s — С, с.
C, c — Ц, ц.	Je, je — Е, е.	Ś, ś — СЬ, сь.
Ć, č — ЦЬ, ць.	Ju, ju — Ю, ю.	Š, š — Ш, ш.
Č, č — Ч, ч.	K, k — К, к	T, t — Т, т.
D, d — Д, д.	L, l — ЛЬ, ль.	U, u — У, у.
E, e — Э, э.	Ł, ł — Л, л.	Ü, ü — Й, ў.
F, f — Ф, ф.	M, m — М, м.	W, w, V, v — В, в.
G, g — Г, г.	N, n — Н, н.	Y, y — Ы, ы.
H, h — Г, г.	Ń, ń — НЬ, нь.	Z, z — З, з.
Ch, ch — Х, х.	O, o — О, о.	Ž, ž — Ж, ж.
I i — І, і.	P, p — П, п.	Ź, ź — ЗЬ, зь.

„Zorčyna“ pošta

J. L. Atrymali, z niekatorych mataraļau karystajem ciapier, a z niekatorych skarystajem pašla.

L. V. Dziakujem, jak bačcie, — karystajem.

B. K. Z niekatorych vieršau karystajem.

H. V. Adzin drukujem ciapier, a a z inšych skarystajem u numary nastupnym.

F. Ch. Ab baśni skazać nia možam ničoha, bo nia majem kanca. Prysylajcie ūsio! Vieršyk adzin drukujem, inšyja słabyja. Z viestki karystajem.

J. B. Adzin drukujem, inšyja nie padchodziać.

J. Č. Adzin drukujem, ab inšych padumajem.

V. Al. Za žarty i prysloüi dziajajem, karystajem.

J. T. Dziakujem! Ale-ž nadta vaš vierš doúhi i nia viedajem, što z im zrabić. Ale skaraciūšy, nadrukujem.

J. R. Adzin drukujem ciapier, a inšyja pakidajem na druhı raz.

Dz. M. Drukujem, čakajem na kančatak.

M. J. Z viestak karystajem i vieršyk drukujem.



BAĆKI I DZIECI! Pračytaušy „ZORKU“, nikoli jaje nia kijdajcie, ale składajcie i pašla hodu sšyvajcie ū knižku!

Adkazny redaktar: V. Jermalkovič

Vydaviec: Ks. Ad. Stankievič

Biełaruskaja Drukarnia im. Fr. Skaryny ū Vilni, Zavalnaja 1.